

TOF КҮЛЛАРИ

Тоғлар тепасида, күзлардан йирок,
Қоялар қўйнида чалқир бу кўллар,
Гумбур-гумбурлайди момақалдириқ,
Кўклам жаласидан қалқир бу кўллар.
Ёввойи бир чирой жамулжам бунда,
Ҳалқа ташлаб тураг қоп-қора булат.
Турдона шовуллар теваракларда,
Тик устига келиб айланар бургут.
Бу ерда на дўст бор, на бир хамсоя,
Ҳар ким чиқа билмас тош йулларига.
Кекса овчи менга сўйлар ҳикоя,
Дуо кетган, дейди, тоғ кўлларига.
Тўрт томон нишаб, зов, қарагил, бироқ,
Кўллар оқиб кетмас — Аллоҳ сехри-да!
Тунлар кишинар эмиш...
кўзлари — чақмоқ,
Тулпорлар яшармиш улар бағрида.

2000 йил

**Азим Суюннинг
Мухаббат ҳайратлари
китобидан**

ҚУШЛАР

Эркин қушлар, эркин қушлар,
Келиб-кетар мисли тушлар.
Кунботару Кунчиқарда
Кўп ми шунча ҳам юмушлар?

Эркин қушлар, эркин қушлар,
Ҳур кўнглингиз нени хушлар?
Сизлар менинг дўстларимсиз,
Ташвишдаман, қайдা қишлиар?
Эркин қушлар, эркин қушлар...

2000 йил

**Азим Суюннинг
Мухаббат ҳайратлари
китобидан**